



'Inhobbuk

Bħalma Niesna Habbewk'

Analizi Letterarja u Mużikali tal-Innu l-ġdid Lil San Pietru

kitba u riċerka ta' Josef Schembri

Introduzzjoni

Din is-sena l-istatwa Titulari ta' San Pietru qed taghlaq il-50 sena minn mindu nġiebet Birżebbuġa. Hafna studjużi fil-qasam artistiku jsostnu li din l-istatwa hija fost l-ifjen statwi mahdumin fl-injam minn daww kollha li nġiebu minn barra minn Malta. Bla dubju ta' xejn din hija okkażjoni speċjali hafna għall-poplu ta' Birżebbuġa. Biex jiġi mmarrat dan l-anniversarju għe hsieb li fost affarijiet oħra, jinkiteb innu popolari devot u melodjuż. B'hekk barra l-Innu Popolari tas-surmast Carmelo Pace, is-Socjetà issa se jkollha innu popolari iehor kollu kemm hu tagħha. Biex issir distinzjoni bejn l-Innu Popolari prinċipali miktub mis-surmast Carmelo Pace, dan l-innu l-ġdid inghata isem differenti, isem poetiku, mehud mill-qawwa espressiva ta' l-aħhar vers tar-ritornell: *"Li nhobbuk bħalma niesna habbewk'".* Il-mużika ta' dan l-innu għet fdata f'idejn is-surmast Mro. Raymond Sciberras F.L.C.M, l-aktar għaliex kien mixtieq stil ta' mużika u idjoma, li ssibha b'mod mill-aktar versatili fil-pinna ta' dan il-kompożitur. Barra minn hekk, din mhux l-ewwel darba li s-Socjetà tagħna qed tahdem spalla ma' spalla ma' dan is-surmast. Kienet is-sena 2000 meta l-banda tagħna esegwiet il-Kantata *'Tu Es Petrus'*, mill-pinna tiegħu. Meta kmieni din is-sena għet l-idea ta' dan l-innu u għe kkuntattjat is-surmast Sciberras, dan sostna li qabel xejn kien jehtieg li ssir il-lirika tiegħu l-ewwel. Għal dan il-ghan sar kuntatt ma' bniedem iehor ta' kapacità kbira fejn tidhol poeżija u lirika ta' innijiet devoti. Qed nirreferi xejn inqas għall-Professor Oliver Friggieri li minkejja x-xogħol kbir li għandu, aċċetta li jikteb il-versi għal dan l-innu popolari ġdid.

L-Innu: Temi u Struttura Letterarja

L-innu huwa msejjes fuq diversi temi, imma l-aktar importanti huma: id-devozzjoni tan-nies ta' Birżebbuġa; il-ġmiel u l-imponenza artistika tal-istatwa titulari ta' San Pietru; u l-ġrajja bibblika fl-Atti tal-Appostli fejn naraw lil San Pietru jiġi mehlu mill-anġlu tal-Mulej. Haġa tassew interessanti f'dan l-innu hija l-mod li bih il-poeta għażel li ma jiżolax dawn it-temi fi strofi separati imma jagħginhom flimkien tul il-poeżija kollha. Il-kuncett ta' passat u prezent huwa predominanti hafna u huwa preżenti fl-imhabba li kellhom u għad għandhom in-nies ta' dan ir-rahal għal patrun tagħhom San Pietru. Hija ċara hafna r-referenza li l-poeta jagħmel dwar is-sbuhija u l-aspett artistiku tal-vara titulari. Dan jagħmlu billi jinqeda bl-espressjoni ta' wiċċ il-qaddis u t-tislima t'idejh u minnhom jislet l-aspett divin u spiritwali biex fl-aħhar iwahhadhom mal-esperjenza nistranija ta' dan il-poplu devot: *'It-tbissima ta' wiċċek ħanin'* u *'Ibqa' zomm idek soda fuq rasna'*. L-istess haġa jagħmel meta jitkellem dwar il-ġrajja bibblika li minnha l-parroċċa hadet it-titlu titulari uniku tagħha. Hawnhekk il-poeta jinqeda bis-simbolu tal-ktajjen li nsibuhom marbutin ma' saqajn San Pietru fil-vara titulari. Jagħmel ukoll referenza għall-anġlu li fil-hemda tal-lejġ heles lil San Pietru mill-jasar ta' Erodi. Bħal każ ta' qabel, anke hawn il-poeta jinqeda b'dawn is-simboli biex minnhom johroġ tifsira reliġjuża fejn mistikament il-poplu jsir bħallikieku parteċipi tal-ġrajja li minnha San Pietru għadda minnha: *'Inti magħna tintrabat bil-ktajjen'* u *'Inti magħna tistenna lill-anġlu'*. Il-figura ta' San Pietru, bhala l-qaddis protettur ta' dan ir-rahal u ta' dan il-poplu hija pprezentata fil-kliem devot indirizzat

*L-xhet fuqna mill-ghali tas-sema
It-tbissima ta' wiċċek ħanin.
Ibqa' zomm idek soda fuq rasna
biex sal-aħhar inkunu mberkin.*



'Inhobbuk Bħalma Niesna Habbewk'

Prof. Oliver Friggieri & Mro. Ray Sciberras F.L.C.M

lill-qaddis stess. Biex johloq dan l-effett, il-poeta jaghmel użu minn forma ta' *anafora*, l-użu insistenti ta' kliem bhal *Inti u Miegħek* fil-bidu ta' xi versi.

Ir-ritornell, element komuni f'dawn it-tipi ta' innijiet popolari johloq, il-*climax* neċessarju (anke mużikalment) biex dan l-innu jiehu xejra ta' talba u wegħda fl-istess hin. Hawnhekk naraw il-poplu ta' Birżebbuġa jeżalta isem missirijietna u isem San Pietru u jintrabat li jibqa' jhobb lil San Pietru hekk kif missirijietna għamlu tul is-snin l-imghoddija. Ta' interess partikolari hija l-għażla tal-poeta li jiftah dan l-innu bir-ritornell u mhux bi strofa komuni. L-Innu jiehu l-isem tiegħu proprju minn dan l-ahħar vers tar-ritornell: '*li nħobbuk bħalma niesna ħabbewk*'.

Mil-lat ta' prosodija, l-innu huwa maqsum fi tliet partijiet jew aspetti prinċipali. Bejn kull aspett (li hu magħmul minn żewġ strofi), insibu ritornell li jservi bħala mument ta' waqfa u ta' riflissjoni. Kif aċċennajt aktar kmieni, il-poeta għażel li jiftah l-innu bir-ritornell, b'hekk l-innu huwa kompost minn erba' ritornelli, b'żewġ strofi bejn ritornell u iehor. Il-pied huwa dak imsejjah *amfibrakkju* (-/-). L-erba' versi ta' kull strofa, jalternaw bejn pjan u tronk kull wiehed, bl-ewwel vers b'għaxar sillabi (dekasillabu) u t-tieni wiehed b'disa' sillabi. Insibu rima bejn l-ahħar kelma tat-tieni vers u l-ahħar kelma tar-raba' vers.

L-Innu: Struttura u analiżi mużikali

Dan l-innu proċessjonali u devot iddedikat lil San Pietru jiftah b'introduzzjoni qasira li twassal għall-ritornello prematur. Kemm il-vers kif ukoll ir-ritornello huma mibnija fuq figuri ta' tliet noti. Is-sentenzi mużikali jikkonsistu fi frazijiet ta' tmien battuti l-wahda li jinqasmu fi tnejn ta' erbgħa. Fihom infushom, il-frazzijiet jergħu jinqasmu fi tnejn permezz ta' kadenza. Din l-istruttura mużikali hija magħrufa ahjar bħala wahda Binarja (AB) mingħajr modulazzjoni. Il-melodija hija wahda kantabbli hafna bi sfond ta' armonija diatonika u ritmu regolari.

"Dan l-innu proċessjonali u devot iddedikat lil San Pietru jiftah b'introduzzjoni qasira li twassal għal ritornello prematur. Kemm il-vers kif ukoll ir-ritornello huma mibnija fuq figuri ta' tliet noti..."

Mro. Ray Sciberras F.L.C.M



Mro. Raymond Sciberras F.L.C.M.: Biografija u xoghlijiet simili.

Is-surmast Ray Sciberras twieled Bormla fis-27 ta' Diċembru tal-1967. L-ewwel ġibda mużikali hadha mill-kazin tal-banda tal-lokal tiegħu stess. Studja t-Teorija, l-Kuntrapunt, l-Armonija, il-Fuga, l-Orkestrazzjoni u l-Istorja Mużikali mal-Professor Charles Żammit u s-surmast Carmelo Pace. Wara għamel kors intensiv fil-komposizzjoni mas-surmast Pawlu Grech. Is-surmast Ray Sciberras huwa kwalifikat b'diversi kwalifiki fosthom *Associateship of the London College of Music (ALCM)*; *Licentiatehip of the London College of Music (LLCM)*; u *Fellowship in Composition of the London College of*

Music (FLCM). Barra minn hekk huwa wkoll membru registrat mal-PRS (*Performing Rights Society*) of London u membru registrat mal-MCPS (*Mechanical Copyright Protection Society*).

Kiteb diversi komposizzjonijiet ta' ġeneru u idjoma tradizzjonali għall-baned mużikali, għall-orkestra, għall-mużika *da camera* u mużika għall-korijiet u vuċijiet. Fost dawn ix-xoghlijiet insibu '*Invitation and Dance*' għal klarinett u pjanu li rebbhitu l-ewwel premju f'kompetizzjoni mtella' mill-*Performing Rights Society, London and the Society of Arts Manufacture and Commerce* fis-sena 1992. Xoghlijiet oħra ta' livell għoli huma "*Unity*" (choir a cappella), "*Messa Tota Pulchra*", "*Tantum Ergo in Re*", "*Eulogy*". "*Puerkinesis*", "*Christus*", "*Tislma lil San Gejtanu*" (cantata), "*Maria Mater Gratiae*" (cantata), "*Innu lil San Filep*", "*Għanjiet lil Maria Bambina*" (cantata), "*Is-Sejħa*", "*Marija*" u ma jistax jonqos li nsemmu l-Innu l-kbir miktub esklussivament għas-Sočjetà tagħna "*Tu es Petrus*".

Fil-qasam tac-*Chamber Music*, is-surmast Ray Sciberras addotta sistema differenti u aktar moderna minn dik tradizzjonali. Tant hu hekk li fil-komposizzjonijiet tiegħu "*two-part Inversions*", "*Bagatelles*" għal pjanu, "*Fantasia for Piano and Violin*", u s-silta "*String Quartet*" naraw sistemi tekniċi moderni fil-komposizzjoni tipiċi tas-seklu għoxrin.

Madankollu, il-qasam favorit u li fih is-surmast Sciberras huwa l-aktar prolificu huwa dak bandistiku. Kiteb ammont kbir ta' siltiet mużikali u mhux biss marċi, tant li fis-sena 2000 hareġ *compact disc* bl-aktar xoghlijiet importanti li kellu, fosthom il-*Preludio* mill-Innu l-Kbir *Tu Es Petrus* miktub għas-Sočjetà tagħna. Din il-*cd* iġġib l-isem ta' *Millenium Salute* u ġiet irrekordjata mid-ditta "*Doyen Recordings Limited*" bil-partecipazzjoni professjonali tal-"*Yorkshire Wind Orchestra*", fl-Ingilterra.

Barra l-komposizzjonijiet ta' natura sinfonika, is-surmast Sciberras kiteb ammont kbir ta' marċi nistghu nġhidu minn kull ġeneru. Dawk brijużi u dawk funebri huma fost l-aktar popolari. Is-Surmast Sciberras sal-ġurnata tal-lum hareġ *cassette* ta' marċi brijużi u tliet *compact discs* ta' marċi funebri. Sentejn ilu ġie wkoll mistieden jikteb il-mużika għal film ċinematografiku Malti bl-isem *Anno Domini XXXIII*, film ibbażat fuq il-passjoni ta' Sidna Ġesu Kristu.

Nghaddu issa biex nitkellmu fuq il-ġeneru ta' innijiet li bħalu ahna se nżanznu wiehed din is-sena minn taht idejn dan il-kompożitur. Is-surmast Ray Sciberras huwa isem rinomat fejn jidhlu innijiet minn dan it-tip. Fis-sena 1994, kiteb b'suċċess l-ewwel innu devot tiegħu bl-isem "*Omm Beltna*", innu li għadu jtkanta b'tant devozzjoni sal-ġurnata tal-lum għall-festa tal-Kunċizzjoni f'Bellet twelidu, Bormla. Wara dan is-suċċess ġewlu ikkummissjonati diversi innijiet devoti minn dan it-tip fosthom: "*Madonna tal-Grazzja*" (Haż-Żabbar, 1998); *Marija Bambina* (Naxxar, 2002); *San Piju X* (Santa Luċija, 2002); *Santa Marija* (H'Attard, 2002); *San Ġużepp* (Bormla, 2002); *Sant'Elena* (Birkirkara, 2003); *Santa Tereza* (Bormla, 2003); *Bil-Kuruna Dehbiena fuq Rasek* (Bormla, 2004);

Lill-Patruna tal-Belt Beland (Žejtun, 2005); Lil San Ġorġ Martri (Hal-Qormi, 2006); Assumpta Mater Nostra (Mosta, 2007); Kewkba Tiddi Ta' Pajjiżna (2007); Sabiha (Santa Marija, Hal-Ghaxaq, 2008); u din is-sena 2009 kien imiss l-innu taghna "Inhobbuk Bhalma Niesna Habbewk" iddedikat lil San Pietru kif ukoll innu devot ghall-Kommunita' Xlukkajra ġirien taghna, bl-isem "Int Madonna tax-Xlukkajri" ghall-festa taghhom tal-Madonna ta' Pompej, innu li ser iżanznuh fl-istess żmien maghna.

"Niesna biliek fajlek, Pietru Tawjib,
Biex tnezzikom, u f'qalbhom jimmewk.
Illum intna noddonlek u nwiegħdi.
Li inhobbuk bhalma niesna habbewk."

"Inhobbuk Bhalma Niesna Habbewk"
Prof. Oliver Friggieri



Prof. Oliver Friggieri: Biografija u xoghlijiet simili

Il-Professor Oliver Friggieri hu l-awtur ta' numru kbir ta' kotba mahruġin f'Malta u f'diversi pajjiżi barranin. Ir-rumanzi, in-novelli u l-poeżiji tiegħu ġew maqlubin f'diversi lingwi. Kotba tiegħu deheru bl-Ingliż, Taljan, Franciż, Maċedonjan, Sloven, Serb, Kroat, Grieg, Ġermaniż, Romen, Gharbi, Portugiż, Bengali, Finlandiż, u Urdu. L-istudji tiegħu, bl-Ingliż u bit-Taljan, deheru f'numru kbir ta' rivisti akkademici barranin. Indirizza madwar sebgħin kungress internazzjonali fl-Ewropa u l-poeżiji tiegħu inqraw f'diversi recitals internazzjonali fi bliet ewlenin. Ha l-M.A. (1975) u l-Ph.D. (1978) fil-Letteratura Maltija bit-teżijiet "La cultura italiana in Dun Karm" u "La cultura italiana del romanticismo e la poesia maltese", li t-nejn ġew ippubblikati bhala volumi fl-Italja. Rebbieħ ta' premijiet internazzjonali, fosthom *Premio Mediterraneo Internazionale* (Palermo, 1988), *Premio Internazionale Trieste Poesia* (2002) u *Premio Il Collegio* (Campidoglio, Ruma 2004).

Qaleb għall-Malti bosta xoghlijiet mil-Latin, Ingliż u Taljan. Membru ta' l-*Association Internationale des Critiques Littéraires* (Parigi) u ta' l-*Academia Internationala Mihai Eminescu* (Craiova). Ex-Kap tad-Dipartiment tal-Malti fl-Universita' (1988-2004), u Professur tal-Letteratura. Kontributor regolari ta' diversi rivisti barranin. Dawn huma whud mill-kotba tiegħu: *La cultura italiana a Malta – Dun Karm* (Firenze), *Storia della letteratura maltese* (Milazzo), *Laz* (Belgrad), *Baruhove Zagate* (Ljubljana), *A Turn of the Wheel* (Paisley), *Minciuna* (Timisoara), *La menzogna* (Genova), *Storie per una sera* (Treviso), *La rituel du crépuscule* (Parigi), *Nous sommes un desir* (Lussemburgu), *A Distraught Pilgrim* (Missouri), *Povesti pentru o seara* (Bukarest), *La voce dell'onda* (Alghero), *A Mentira* (Lisbona), *A Malte – histoires pour le crepuscule* (Parigi), *Koranta and Other Short Stories from Malta, Il-Poeżija Miġbura*, u r-rumanzi *Fil-Parlament ma jikbrux Fjuri*, *Ġizimin li Qatt ma jiftaħ*, *It-Tfal jiġu bil-Vapuri*, *La Jibbnazza Niġi Lura*. Dan l-ahħar ukoll ippubblika l-ktieb *Fjuri li ma*

jinxflux, ġabra ta' tifikriet ta' bejn is-snin 1955-1990 millenti tal-awtur innifsu, ktieb li qed jagħmel suċċess kbir u qed jiġi kkunsidrat fost l-isbah xoghlijiet minn idejn Oliver Friggieri.

Nitkellmu issa dwar innijiet devoti li hargu mill-pinna ta' dan il-poeta, li bhalu ahna issa ser ikollna wiehed. Il-Professor Oliver Friggieri huwa l-awtur tal-versi ta' bosta innijiet sagri u devoti li nkantawhom matul il-kalendarju liturġiku kollu tal-Knisja. Fost dawn insibu: *Bl-ikbar Hena* (Mużika ta' A.Borġ), *Ejja fostna* (Mużika ta' A.Borġ), *Fik it-tama Mulej* (Mużika ta' A.Borġ), *Ftakar fina, Mulej* (Mużika ta' A.Borġ), *Hares lejna, Mulej* (Mużika ta' A.Borġ), *Henn għalina* (Mużika ta' A.Borġ) u *Kif naħsbu fik, Ġesu hanin* (Mużika: Melodija Gregorjana). Huwa wkoll l-awtur tal-versi tal-Oratorjo famuż *Pawlu ta' Malta* fuq mużika tal-mibki Charles Camilleri.

Għeluq

Ninsabu ċerti li dan l-innu se jinżamm fil-qlob kollha ta' dawk li ser jisimghuh u jgawduh mhux biss din is-sena, is-sena li fih ser jiġi mżanzan biex jitfakkar l-anniversarju tal-istatwa, imma ċerti li ser ikun innu mistenni hafna minn dawk ta' warajna. Hawn wiehed jinduna kemm anniversarji bhal dawn iservu ta' okkażjoni biex fihom jiġu varati opri sbieħ, xoghlijiet mirquma u ta' ċertu kalibru, li jkomplu jferrhu u jżidu fl-imhabba lejn il-festa, lejn is-Socjetà u lejn il-qaddis taghna San Pietru Appostlu. F'dik li hi mużika, hafna kienu dawk is-Socjetajiet u l-għaqdiet mużikali f'Malta, fejn sforz l-interest ġenwin lejn l-arti mużikali u l-mużika bandistika rnexxielhom jorbtu isimhom ma' innijiet u marċi partikolari. Dan l-innu ġie wkoll irrekordjat fuq *compact disc* u kif normalment isir f'innijiet ta' dan it-tip, ġie rrekordjat bil-kant miegħu biex b'hekk in-nies tkun tista' mhux biss tapprezza l-versi sbieħ tal-awtur imma tkun tista' wkoll tiftakru u żżommu f'qalbha. B'hekk żammejna u mxejna mal-eżempju tajjeb li jagħmlu baned oħra bhalna, speċjalment dawk li bhalna varaw innu devot mill-pinna tas-surmast Ray Sciberras. Minn hawnhekk niringrazzjaw b'mod partikolari lis-soprana lokali u brava s-sinjura Marthese Grech tas-sehem taghha fil-kant ta' dan l-innu, innu li żgur għandu jibqa' fil-qlob tan-nies ta' Birżebbuġa u jimla b'ferħ kbir u b'sens ta' kburiya lin-nies ammiraturi u partitarji tal-banda u tas-Socjetà taghna.

Referenzi:

- Ministeru għat-Turizmu u Kultura. (2008) *Oratorju: Pawlu ta' Malta*
- Media Centre (1986). *Innijiet*. Interprint Ltd., Marsa.
- Ray Sciberras F.L.C.M: My Repertoire. (Sine anno) *Compositions*. Localised on 24 June
- 2009 on the World Wide Web:
http://www.belandband.com/mro/admin/02_repertoire.php?genre=05devotional

Hajr lis-surmast Ray Sciberras F.L.C.M tal-għajnuna li tani f'partijiet minn dan l-artiklu.